



TRIBUNAL GHALL-INVESTIGAZZJONI TA' INGUSTIZZJI
IMHALLEF
ONOR. C. FARRUGIA SACCO B.A., LL.D.

Rikors Numru: 846/97

Joseph Darmanin

vs

Chairman Korporazzjoni
Telemalta u b' digriet tad-9
ta' Novembru 1999 giet
korretta ghal Maltacom p.l.c.
bhala successur tal-istess

Illum 18 ta' April, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b' mod aktar preciz fi jew ghall-habta ta' bejn l-1989 u l-1990 ir-rikorrent soffra ingustizzja f'li ma nghatax promozzjoni li huwa kien jikkwalifika ghaliha.

Illi l-fatti tal-kaz kienu fil-qosor illi r-rikorrent dahal jahdem mal-Korporazzjoni Telemalta fl-1979, bhala “skilled labourer”. Illi fil-1989 meta r-rikorrent kellu l-grad ta’ TT3 u kien Officer in Charge mill-Faults section tas-Sliema Exchange, kienu hargu sejhiet għall-promozzjoni għal Technical Officer I.

Illi r-rikorrent applika u għamel l-interview, u anke li kien hassu mar tajjeb hafna f’ dan l-interview; Illi r-rikorrent ma kienx gie magħzul għal din il-promozzjoni. Illi għal din il-promozzjoni kienu gew magħzula nies li kellhom anqas kwalifiki seniority u esperjenza minn tar-rikorrent. Illi kien hemm persuni illi kienu taht is-supervizzjoni tar-rikorrent u anke dawn inghataw il-promozzjoni u b’ hekk gew fi grad għola minn tar-rikorrent. Illi minhabba f’ din l-umiljazzjoni illi kien soffra r-rikorrent kien huwa talab li jigi trasferit minn mas-sezzjoni li kien fiha;

Illi r-rikorrent huwa konvint li saret din l-ingustizzja mieghu minhabba t-twemmin politiku tieghu. Illi minhabba li r-rikorrent gie mcahhad mill-promozzjoni msemmija huwa ma kkwalikax għal grad ta’ Senior Technical Officer u allura tilef paga u skala oghla minn dik li ghandu;

Illi r-rikorrent kien bi hsiebu jgib quddiem dan it-Tribunal biex isostni l-ilment tieghu lix-xhieda kollha ndikati fir-rikors;

Għaldaqstant, ir-rikorrent talab lil dan it-Tribunal li jisma’ u jiddeciedi dwar dan l-ilment skond l-Att ta’ l-1997 dwar it-Tribunal għall-Investigazzjoni ta’ Ingustizzji u li jinghata rimedju

u li jigi ordnat illi huwa jinghata l-promozzjoni ta' Senior Technical Officer u dan lura mid-data tal-1989 jew inkella jekk dan ir-rimedju ma jistax jinghata li jigi ordnat li jithallas kumpens f' ammont ta' kif jidhirli xieraq dan it-Tribunal.

Ra l-eleku tax-xhieda tar-rikorrent.

ECCEZZJONIJIET:

Ra r-risposta ta l-intimat li eccepjet:

1. Illi l-korporazzjoni cahdet li ghamlet xi ngustizzja b'rizultat ta' xi distinzjoni, esklużjoni jew preferenza indebita mar-rikorrent jew li cahditu minn promozzjoni li kien haqqu.
2. Illi s-sejha ghall-applikazzjoni ghall-grad ta' Technical Officer I kienet harget fit-23 ta' Gunju 1989. Ir-rikorrent kien applika pero` ma kkwalifikax u ghalhekk ma setghax jinghata l-promozzjoni.
3. Illi minn massimu ta' 100 marka r-rikorrent gab biss 25 marka. Dawn kienu mqassmin hekk: 5 marki minn 30 ghas-snin ta' servizz; 10 marki minn 20 marka tal-esperjenza; ebda marka minn 15 il-marka ghall-kwalifiki; 4 minn 20 marka ghar-risposta fuq mistoqsija teknika; 2 marki minn 10 marki ghal taghrif generali u 4 minn 5 marki ghall-personalita`.
4. Illi dwar l-allegazzjoni li impjegati b'inqas esperjenza, kwalifiki u anzjanita` inqas minnu nghataw promozzjoni, l-korporazzjoni

rrizervat li tikkummenta u tressaq ix-xhieda u l-provi taghha wara li r-rikorrent jaghti dettalji ahjar.

5. Ghaldaqstant il-Korporazzjoni talbet li dan it-Tribunal joghgbu jichad it-talba tar-rikorrent. Bl-ispejjez kontra tieghu.

Ra l-eleku tax-xhieda ta' l-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi fid-9 ta' Novembru, 1999 ir-rikorrent ikkonferma r-rikors tieghu bil-gurament.

In kontro-ezami r-rikorrent semma lil Charles Zammit u qal li dan kellu esperjenza inqas minnu u xorta lahaq. Dan kien jahdem fis-sezzjoni mieghu.

Xehed Rene` Axiaq li qal li r-rikorrent kien jahdem mieghu direttament pero jafu fil-workshop meta kien imur ghal xi parts. Zied jghid li r-rikorrent kien bniedem kapacissimu.

Xehed David Buttigieg Executive Principal mal-Maltacom li pprezenta kopja tar-rapport tal-bord tal-ghazla ghall-grad ta' Technical Officer I. Dwar il-bord ta' l-appelli qal 'Huwa veru li hafna appelli gew intavolati minhabba dawn il-promozzjonijiet. Kien hemm 488. Veru li kien tqabbad bord. Li gara kien hekk, dana konna ghamilna ezercizzju ta' promozzjonijiet bi qbil mal-General Workers' Union. F' dan il-qbil li kien datat 22 ta' Gunju 1989 kien hemm li wara dawn il-promozzjonijiet ghandu jinhatar bord tal-appelli biex jara min kellu ilment dan il-bord ta' appelli jara jistax jilqa' l-appell tieghu or whatever. Fil-fatt inhatar dan il-bord tal-appelli presjedut mis-Sur Micallef u ra l-appelli kollha u ghamel ir-rapport finali lill-Management. Fir-rapport deher li qallu li ma setax jaghti individual redress lill-impjegati u talab biex isir re-assessment tal-appellanti. Fil-fatt sar ir-re-assessment tal-appellanti li rrizultaw imbaghad li 29 mill-appellanti hadu l-hatra b' effett minn meta hadu l-hatra originarjament l-impjegati.'

Xehed Edmond Micallef li qal hu kien appuntat Chairman tal-Kummissjoni li giet mwaqqfa biex tirrevedi l-kazijiet tal-promozzjonijiet tat-Telemalta. Fil-bord kien hemm appuntat Karmenu Farrugia li kien rapprezentant tal-General Workers Union u kien hemm ukoll appuntat rapprezentant tal-Kumpanija. Ix-xhud kellu rapprezentanza newtrali. Gie muri r-rapport li kienu ghamlu u kkonferma l-kontenut tieghu.

Illi saret referenza ghas-sentenza moghtija fis-6 ta' Novembru 2001 fir-rikors numru 1108/97 fl-ismijiet Joseph Mallia vs Chairman Maltacom p.l.c. fejn it-Tribunal qal:

Allokazzjoni Generali ta' Marki:

Dan it-Tribunal jinsab spiss affacjat bil-problema tal-allokazzjoni tal-marki fl-interviews. Gieli dawn ma jkunux konformi ma' principji ohra skond il-ligi, l-prattika, ftehim kollettiv jew xi kriterju iehor. Hemm ukoll il-problema meta fil-fehma tat-Tribunal ma jkunux konformi ma' principju ta' logika. Hemm spiss il-problema li jigu allokat i wisq marki ghal elementi suggettivi.

It-Tribunal jemmen hafna fil-kriterji oggettivi bhal ma huma snin ta' servizz (seniority) u kwalifiki ghax f'dawn certament ma jistax jkun hemm l-element ta' ingustizzja. B'daqshekk certament mhux qieghed jinghat li fatturi ohra bhal personalita', adattabilita' ghax-xoghol in kwistjoni, u esperjenza ma ghandhomx l-importanza tagghom.

Hawn wiehed irid ihares lejn kif gew allokat i l-marki f'dan il-kaz u cioe':

Snin ta' Servizz	30%
Esperjenza	20%
Kwalifiki	15%
Mistoqsija Teknika	20%
Mistoqsija Generali	10%
Personalita'	5%

L-ewwel haga li wiehed jinnota hija li l-mistoqsija teknika giet allokata aktar marki mill-kwalifiki. Kif jista' jkun li Bord jaghti aktar importanza ghar-risposta fuq aspekk wiehed mill-

kwalifiki in generali. Ta min izid hawnhekk li tnejn mit-tlieta tal-Bord ma kienux teknici u ghalhekk l-evalwazzjoni tar-risposta kienet qedgha ssir minn persuna wahda. Ir-risposti kienu jinghataw f'minuta, tnejn f'interview. Dan ma kienx xi ezami skritt. Il-personal files tal-applikanti ma kinux f'idejn il-Bord. Hawn jidhol ukoll aspett iehor u cioe' il-kriterju ta' kwalifiki u kemm taghti marki ghal kull certifikat, u ta' liema livell, u jekk hux fuq lingwa jew aspett tekniku. Dan il-Bord ma dahalx fih fir-rapport tieghu.

Aspett iehor hi l-General question inghatat importanza ta' 2/3 tal-kwalifiki, u d-doppju tal-personalita'. Ma hemmx ghalfejn ta' hafna kummenti biex wiehed jirrealizza li hawn xi haga stramba.

Experience ghalkemm hi aspett importanti giet moghtija wisq importanza fl-allokazzjoni tal-marki. 20% huwa percentagg gholi u l-element tal-mistoqsija teknika tohrog parti mill-istess esperjenza u b'hekk fil-verita' gie moghti 40% meta wiehed ihares sewwa lejn dan l-aspett.

Ghalhekk it-Tribunal ihoss li ghall-ezami ta' TO II u TO III l-allokazzjoni tal-marki trid tingasam hekk:

Snin ta' Servizz	30%
Esperjenza	<u>15%</u>
Kwalifiki	<u>25%</u>
Mistoqsija Teknika	<u>15%</u>
Mistoqsija Generali	10%

Personalita`

5%

Analizi tar-Rizultati:

Fuq l-aspett tas-**snin ta' servizz** r-rikorrent ghandu jindika l-marki zbaljati jew tieghu jew ta' applikanti ohra. B'hekk biss it-Tribunal ikun jista' jikkonstata jekk hemmx zbalji fl-ghoti tal-marki. Dwar **experience** it-Tribunal ihoss li ghalkemm dan l-aspett mhux necessarjament hu marbut mas-snin ta' servizz ftit jew wisq ghandu jkun korrelat. Izda fost il-marki moghtija jsib li ghal:

30 sena servizz applikant inghata 4, ghal 29 inghata 6, 24 inghata 7; kien hemm min ghal 7 snin ta' servizz inghata 17, u ghal 9 inghata 20 [u dan kien Telecom Technician I u ghalhekk kellu esperjenza gholja meta telgha 5 gradi]. Jew hemm min hu bravu hafna, jew hemm min ma tantx dotat! Inoltre dawn il-marki huma aktar preokkupanti ghax dan il-gudizzju sar fi ftit minuti ghax il-Bord ma kellux il-personal files tal-applikanti magghom. Dan hu kriterju suggettiv u facili li jigi zbaljat.

Dwar **kwalifiki** 13 minn 52 minn dawk li gabu l-50% ma kellhom xejn kwalifiki; minn dawk li gabu minn 42 sa 49 marki u cioe' 36, 8 biss ma kellhomx kwalifiki. Dwar il-**mistoqsija teknika** ghalkemm it-Tribunal ma hux tekniku u lanqas kien prezenti waqt l-interview biex jiccensura dak li sar, bil-fors ikollu jesprimi li risposta tajba ghadha tohrog minn min ghandu l-kwalifiki u s-snin ta' servizz. Minn ezami tal-marki ghal TO III 7 li ma kellhomx kwalifiki hadu 20 minn 20, 1 ha 19, 3 hadu 17, 1 ha 16. Il-maximum tal-kwalifiki

kien 15; fost dawk li ma ghaddewx kien hemm 7 li kellhom 15. Minn dawn is-sebgha 2 gabu 12, 1 gab 10, 1 gab 8, 1 gab 7, u 2 gabu 5 [u dawn l-ahhar tnejn kellhom 10 snin ta' servizz u kien TO I u l-iehor 12 il-sena u kien TO II].

Ghalhekk t-Tribunal ghandu l-obbligu li jekk jigi pruvat li l-marki moghtija huma zbaljati ghandu jvarja dawn il-marki.

Inoltre minn ezami tar-rizultat jirrizulta li l-cut-off mark ghall-promozzjoni ta' TO III kienet 52%; it-Tribunal ihoss li din trid tigi varjata ghal 50% minhabba li kien hemm min ma kienx haqqu jikkwalifika u fil-fatt sar u ghalhekk ha post ta' dawk li mhux suppost hadilhom posthom. Il-cut-off tat-TO II kienet 50% u ghalhekk it-Tribunal ma ghandux xi jvarja.

Marki moghtija lir-Rikorrent:

Dwar Snin ta' Servizz, il-Bord alloka 30%; ir-rikorrent gab 5; it-Tribunal jinnota li r-rikorrent dahal jahdem mat-Telemalta fl-1979 u ghalhekk suppost li nghata 10 marki u mhux 5 ghax ghalkemm ma hemm immizzel xejn fir-rapport li l-marki nghataw wahda ghal kull sena meta qies l-allokazzjoni ta' 30 marka bil-fors li trid tinhadem b' marka ghal kull sena; ghalhekk ir-rikorrent qed jinghata 10 marki;

Dwar Esperjenza l-Bord alloka 20%; ir-rikorrent gab 10; meta wiehed iqis in-numru ta' snin li kien ilu mal-korporazzjoni kien haqqu 20; it-Tribunal varja l-allokazzjoni tal-marki ghal 15%; bl-allokazzjoni l-gdida tat-Tribunal din issir 15;

Dwar Kwalifiki l-Bord alloka 15%; ir-rikorrent gab 0; it-Tribunal varja l-allokazzjoni tal-marki ghal 25%; bl-allokazzjoni l-gdida tat-Tribunal il-marka tibqa' 0;

Dwar Mistoqsija Teknika l-Bord alloka 20%; ir-rikorrent gab 4; it-Tribunal varja l-allokazzjoni tal-marki ghal 15%; bl-allokazzjoni l-gdida tat-Tribunal il-marka ssir 3;

Dwar Mistoqsija Generali l-Bord alloka 10%; ir-rikorrent gab 2; it-Tribunal halla l-istess allokazzjoni ta' 10%; it-Tribunal ihalli l-istess marka ta' 2;

Dwar Personalita` l-Bord alloka 5%; ir-rikorrent gab 4; it-Tribunal halla l-istess allokazzjoni ta' 5%; il-marka tibqa' 4.

Dan igib it-Total ghal TO I ghal 34. Ghal dawn il-motivi jilqa' l-eccezzjoni tal-intimat.

Spejjez kontra r-rikorrent.